



**ශ්‍රී ලංකා**  
**ප්‍රජාතාන්ත්‍රික සමාජවාදී ජනරජයේ**  
**පාර්ලිමේන්තුව**

---

**1990 අංක 46 දරන**  
**කර්මාන්ත ප්‍රවර්ධන පනත**

---

[සහතිකය සටහන් කළේ 1990 දෙසැම්බර් මස 6 වන දින]

**ආණ්ඩුවේ නියමය පරිදි මුද්‍රණය කරන ලදී.**

---

1990 දෙසැම්බර් මස 07 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ භාෂණ පත්‍රයේ II වන කොටසේ අතිරේකයක් වශයෙන් පළ කරන ලදී.

**ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.**

---

කොළඹ රජයේ ප්‍රකාශන කාර්යාංශයෙන් මිල දී ලබාගත හැකිය

මිල : රු. 1.80 යි.

භාෂාල් ගාස්තුව රු. 1.55 යි.

එල්. ඩී.—බී. 29/90

සාමාන්‍යයෙන් කර්මාන්ත සහ විශේෂයෙන් අපනයන කර්මාන්ත ප්‍රවර්ධනය කිරීම සහ සංවර්ධනය කිරීම සඳහා දීර්ඝ ගැන්වීම් අරඹවූයේ සහ සුදුසු පරිසරයක් ඇති කිරීමේ අරමුණ ඇතිව කාර්මිකකරණය පිළිබඳ කොමිෂන් සභාවක් ස්ථාපනය කිරීම, කර්මාන්ත පිළිබඳ උපදේශක සභාවක් පිහිටුවීම, ප්‍රාදේශීය කර්මාන්ත සේවා කමිටු ඇති කිරීම සහ ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම පිණිස වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1990 අංක 46 දරන කර්මාන්ත ප්‍රවර්ධන පනත යනුවෙන් හඳුන්වනු ලබන අතර, මේ පනතේ 24 වන වගන්තිය භාර මේ පනතේ වෙනත් විධිවිධාන ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින් නියම කරනු ලබන (මෙහි මින්මතු “නියමිත දිනය” යනුවෙන් සඳහන් කරනු ලබන) දිනයක දී ක්‍රියාත්මක විය යුතු ය. තවද 24 වන වගන්තිය 1991 ජූලි මස 1 වන දින සිට ක්‍රියාත්මක විය යුතු ය.

ප්‍රසිද්ධ නාමය සහ ක්‍රියාත්මක වීමේ දිනය.

I වන කොටස

කර්මාන්ත ව්‍යවසාය ලියාපදිංචි කිරීම

2. (1) නියමිත දිනයේ දී හෝ එදිනට පෙර ආරම්භ කරන ලද කර්මාන්ත ව්‍යවසායක් පවත්වාගෙන යන සෑම තැනැත්තකු විසින් ම, නියමිත දින සිට මාස හයක් ඇතුළත එම කර්මාන්ත ව්‍යවසාය පවත්වාගෙන යනු ලබන වැඩ බිම හෝ ස්ථානය රෙජිස්ට්‍රාර්වරයා වෙත ලියාපදිංචි කරනු ලැබිය යුතු ය.

කර්මාන්ත ව්‍යවසාය ලියාපදිංචි කිරීම.

(2) නියමිත දිනයට පසුව ආරම්භ කරන ලද කර්මාන්ත ව්‍යවසායක් පවත්වාගෙන යන සෑම තැනැත්තකු විසින්ම එම කර්මාන්ත ව්‍යවසාය ආරම්භ කරන ලද දින සිට මාස තුනක් ඇතුළත එම කර්මාන්ත ව්‍යවසාය පවත්වාගෙන යනු ලබන වැඩබිම හෝ ස්ථානය රෙජිස්ට්‍රාර්වරයා වෙත ලියාපදිංචි කරනු ලැබිය යුතු ය.

(3) මේ වගන්තියේ සඳහන් කිසිවක් ජාතික රාජ්‍ය සභාවේ 1978 අංක 4 දරන මහා කොළඹ ආර්ථික කොමිෂන් සභා පනතේ අර්ථනුකූලව ප්‍රාදේශීය ව්‍යවසායකට හෝ බලපත්‍රලත් ව්‍යවසායකට හෝ අදාළ නොවිය යුතු ය.

3. (1) 2 වන වගන්තිය යටතේ ලියාපදිංචි කිරීම සඳහා වූ සෑම ඉල්ලීමක්ම, නියමිත ආකෘතියෙහි රෙජිස්ට්‍රාර්වරයා වෙත ඉදිරිපත් කළ යුතු අතර, එම ඉල්ලීමෙහි පහත දැක්වෙන විස්තර එනම්—

කර්මාන්ත ව්‍යවසාය ලියාපදිංචි කිරීම සඳහා ඉල්ලීම කිරීම.

(අ) කර්මාන්ත ව්‍යවසායේ අයිතිකරුවන්ගේ නම් සහ ලිපිනයන්;

(ආ) කර්මාන්ත ව්‍යවසාය පවත්වාගෙන යනු ලබන වැඩ බිම හෝ ස්ථානය;

(ඇ) එම කර්මාන්ත ව්‍යවසායේ සාදනු ලබන කර්මාන්ත නිෂ්පාදන;

(ඈ) එම කර්මාන්ත ව්‍යවසායේ සේවයෙහි යෙදී සිටින සේවා නියුක්තයන්ගේ සංඛ්‍යාව; සහ

(ඉ) එම කර්මාන්ත ව්‍යවසායේ කාර්යය සඳහා යොදා ගනු ලබන ඉඩමේ, හොඩනැගිලිවල සහ ව්‍යුහවල පිරිවිතර, ඇතුළුව නියමිත විස්තර ඇතුළත් විය යුතු ය.

(2) මේ පනතේ දෙවන උපලේඛනයේ නිශ්චිතව දැක්වෙන කර්මාන්තයක් සම්බන්ධයෙන් වන විට, එම කර්මාන්ත ව්‍යවසාය පවත්වාගෙන යනු ලබන වැඩබිම හෝ ස්ථානය ලියාපදිංචි කිරීම සඳහා වූ ඉල්ලීමක් සමඟ, 26 වන වගන්තිය යටතේ එම කර්මාන්ත ව්‍යවසාය සම්බන්ධයෙන් නිකුත් කරන ලද බලපත්‍රය ද ඉදිරිපත් කරනු ලැබිය යුතු ය.

ලියාපදිංචි කිරීමේ සහතිකය.

4. (1) 3 වන වගන්තිය යටතේ කරන ලද ඉල්ලීමක් ලැබුණු විට සහ එම ඉල්ලීමේ සඳහන් කරනු ලැබ ඇති වැඩබිමේ හෝ ස්ථානයේ දී කර්මාන්ත ව්‍යවසායක් පවත්වාගෙන යනු ලබන බවට සාහිමට පත්වීමේ දී රෙජිස්ට්‍රාර්වරයා විසින් නියමිත ආකාරයෙහි වූ ලියා පදිංචි කිරීමේ සහතිකයක් ඉල්ලුම්කරු වෙත නිකුත් කරනු ලැබිය යුතු ය.

(2) (1) වන උපවගන්තිය යටතේ කර්මාන්ත ව්‍යවසායක් සම්බන්ධයෙන් සහතිකයක් නිකුත් කරනු ලබන අවස්ථාවක දී, එම කර්මාන්ත ව්‍යවසායේ අයිතිකරු විසින් 3 වන වගන්තියේ (1) වන උපවගන්තියේ (අ) සිට (ඉ) තෙක් වූ ඡේදවල නිශ්චිතව දැක්වෙන විස්තර මෙන්ම එම වර්ෂය සඳහා එම කර්මාන්ත ව්‍යවසායේ පිරි වැටුම සහ සම්පූර්ණ නිෂ්පාදනය පිළිබඳ විස්තර අඩංගු වාර්ෂික වාර්තාවක් ඊළඟට එළඹෙන වර්ෂයේ මාර්තු මස තිස් එක් වන දිනට පෙර රෙජිස්ට්‍රාර්වරයා වෙත ඉදිරිපත් කරනු ලැබිය යුතු ය.

ලියාපදිංචි කිරීමට නියම කරමින් මහාධිකරණය විසින් ආඥා කළ හැකි බව.

5. (1) 2 වන වගන්තියේ විධිවිධාන උල්ලංඝනය කරමින් යම් තැනැත්තකු විසින් කර්මාන්ත ව්‍යවසායක් පවත්වාගෙන යනු ලබන අවස්ථාවක දී, 2 වන වගන්තියට එකඟව ක්‍රියා කරමින් එම කර්මාන්ත ව්‍යවසාය පවත්වාගෙන යනු ලබන වැඩබිම හෝ ස්ථානය ලියාපදිංචි කිරීම සඳහා එම කර්මාන්ත ව්‍යවසාය පවත්වාගෙන යන තැනැත්තාට නියම කරන ආඥාවක් ලබා ගැනීම පිණිස එම කර්මාන්ත ව්‍යවසාය පවත්වාගෙන යනු ලබන පළාත සඳහා ආණ්ඩුක්‍රම ව්‍යවස්ථාවේ 154හ ව්‍යවස්ථාව යටතේ පිහිටුවන ලද මහාධිකරණය වෙත රෙජිස්ට්‍රාර්වරයා විසින් ඉල්ලීමක් කරනු ලැබිය හැකි ය.

(2) එවැනි සෑම ඉල්ලීමක් ම එම මහාධිකරණය අමතන ලද ලිඛිත පෙත්සමක් මගින් ඉදිරිපත් කරනු ලැබිය යුතු අතර එය පිවිල් තනු විධාන සංග්‍රහයේ XXIV වන පරිච්ඡේදයෙහි දක්වා ඇති කාර්ය පටිපාටියට අනුකූලව විභාග කොට තීරණය කරනු ලැබිය යුතු ය.

6. සහතිකයේ නිශ්චිතව දැක්වෙන වැඩබිමක හෝ ස්ථානයක කාර්මික ව්‍යවසායක් පවත්වාගෙන යනු ලබන බවට සහ මේ පනතේ මේ කොටස යටතේ එම වැඩබිම හෝ ස්ථානය ලියාපදිංචි කරනු ලැබ නොමැති බවට රෙජිස්ට්‍රාරයාගේ අත්සන යටතේ නිකුත් කරන ලද සහතිකයක් 5 වන වගන්තිය යටතේ පවරන ලද යම් නඩු කටයුතුවල දී සාක්ෂි වශයෙන් පිළිගත යුතු අතර එම සහතිකය එහි සඳහන් කරුණු සම්බන්ධයෙන් බැඳු බැඳීමට පෙනෙන සාක්ෂියක් විය යුතු ය.

සාක්ෂි.

II වන කොටස

කාර්මිකකරණය පිළිබඳ කොමිෂන් සභාව

7. (මෙහි මින්මතු “කොමිෂන් සභාව” යනුවෙන් සඳහන් කරනු ලබන) කාර්මිකකරණය පිළිබඳ කොමිෂන් සභාව යනුවෙන් හඳුන්වනු ලබන කොමිෂන් සභාවක් පිහිටුවනු ලැබිය යුතු ය.

කාර්මික කරණය පිළිබඳ කොමිෂන් සභාව.

8. (1) කොමිෂන් සභාව පහත සඳහන් තැනැත්තන්ගෙන් සමන්විත විය යුතු ය:—

කොමිෂන් සභාවේ සංයුතිය.

- (අ) අමාත්‍යවරයාගේ අමාත්‍යාංශයේ ලේකම්වරයා;
- (ආ) මුදල් විෂයය භාර අමාත්‍යවරයාගේ අමාත්‍යාංශයේ ලේකම්වරයා;
- (ඇ) ප්‍රතිපත්ති සැලසුම් හා ක්‍රියාත්මක කිරීමේ විෂයය භාර අමාත්‍යවරයාගේ අමාත්‍යාංශයේ ලේකම්වරයා;
- (ඈ) වෙළෙඳ හා වාණිජ විෂයය භාර අමාත්‍යවරයාගේ අමාත්‍යාංශයේ ලේකම්වරයා;
- (ඉ) පේෂ කාර්මික විෂයය භාර අමාත්‍යවරයාගේ අමාත්‍යාංශයේ ලේකම්වරයා;
- (ඊ) කුඩා කාර්මික විෂයය භාර අමාත්‍යවරයාගේ අමාත්‍යාංශයේ ලේකම්වරයා;
- (උ) කෘෂිකර්ම හා පශු සංවර්ධන විෂයය භාර අමාත්‍යවරයාගේ අමාත්‍යාංශයේ ලේකම්වරයා;
- (ඌ) ශ්‍රී ලංකා මහ බැංකුවේ අධිපතිවරයා;
- (එ) ජාතික රාජ්‍ය සභාවේ 1978 අංක 4 දරන මහා කොළඹ ආර්ථික කොමිෂන් සභා පනත මගින් පිහිටුවන ලද මහා කොළඹ ආර්ථික කොමිෂන් සභාවේ අධ්‍යක්ෂ ජනරාල්වරයා;
- (ඵ) 1979 අංක 40 දරන අපනයන සංවර්ධන මණ්ඩල පනත මගින් පිහිටුවන ලද අපනයන සංවර්ධන මණ්ඩලයේ සභාපතිවරයා; සහ

(ම) කර්මාන්ත ක්ෂේත්‍රය පිළිබඳ මනා පලපුරුද්දක් ඇති සහ එම ක්ෂේත්‍රයේ ස්වකීය භෑකියාවන් පෙන්වුම් කර ඇති බවට අමාත්‍යවරයාට පෙනී යන තැනැත්තන් අතුරින්, අමාත්‍යවරයා විමසා ජනාධිපතිවරයා විසින් පත් කරනු ලබන පස් දෙනකුට අඩු නොවන හා හත් දෙනකුට වැඩි නොවන තැනැත්තන් සංඛ්‍යාවක්.

(2) යම් තැනැත්තකු පාර්ලිමේන්තු මණ්ඩලීයක හෝ පළාත් සභා මණ්ඩලයක හෝ යම් පළාත් පාලන ආයතනයක සභිකයකු වන්නේ නම්, ඔහු කොමිෂන් සභාවේ සාමාජිකයකු ලෙස පත් කරනු ලැබීමට හෝ කටයුතු කිරීමට නුසුදුස්සකු වන්නේ ය.

(3) (1) වන උපවගන්තියේ (ඔ) ඡේදය යටතේ පත් කරන ලද කොමිෂන් සභාවේ සාමාජිකයකුට ජනාධිපතිවරයා අමතා යවනු ලබන ලිපියක් මගින් කොමිෂන් සභාවෙන් ඉල්ලා අස්විය හැකි ය.

(4) (1) වන උපවගන්තියේ (ඔ) ඡේදය යටතේ පත් කරන ලද කොමිෂන් සභාවේ යම් සාමාජිකයකු, ජනාධිපතිවරයා විසින් හේතුවක් නොදක්වා ඉවත් කරනු ලැබිය හැකි ය.

(5) (3) වන සහ (4) වන උපවගන්තිවල විධිවිධානවලට යටත්ව (1) වන උපවගන්තියේ (ඔ) ඡේදය යටතේ පත් කරන ලද කොමිෂන් සභාවේ සාමාජිකයකුගේ ධුර කාලය අවුරුදු තුනක් විය යුතු ය.

(6) (1) වන උපවගන්තියේ (ඔ) ඡේදය යටතේ පත් කරන ලද කොමිෂන් සභාවේ යම් සාමාජිකයකු මිය යාම, ඉල්ලා අස්වීම හෝ ධුරයෙන් ඉවත් කරනු ලැබීම යන හේතු නිසා කොමිෂන් සභාවේ යම් පුරප්පාඩුවක් ඇතිවන අවස්ථාවක දී, ජනාධිපතිවරයා විසින් එම ඡේදයේ විධිවිධාන සැලකිල්ලට ගෙන එම පුරප්පාඩුව පුරවනු ලැබිය යුතු ය.

(7) එවැනි යම් සාමාජිකයකු මිය යාම, ඉල්ලා අස්වීම හෝ ධුරයෙන් ඉවත් කරනු ලැබීම නිසා ඇති වූ පුරප්පාඩුවක් පිරවීම සඳහා පත් කරන ලද යම් තැනැත්තකු ඔහුගේ පූර්වගාමියාගේ ඉකුත් නොවී ඇති ධුර කාලය සඳහා ධුරය දැරිය යුතු ය.

(8) මුදල් විෂයය භාර අමාත්‍යවරයාගේ අමාත්‍යාංශයේ ලේකම් වරයා කොමිෂන් සභාවේ සභාපතිවරයා විය යුතු අතර ඔහු කොමිෂන් සභාවේ සියලු රැස්වීම්වල මූලසුන දැරිය යුතු ය. කොමිෂන් සභාවේ යම් රැස්වීමකට සභාපතිවරයා පැමිණ නොමැති විට, අමාත්‍යවරයාගේ අමාත්‍යාංශයේ ලේකම්වරයා එම රැස්වීමේ මූලසුන දැරිය යුතු ය. කොමිෂන් සභාවේ යම් රැස්වීමකට සභාපති වරයා සහ එම ලේකම්වරයා යන දෙදෙනාම පැමිණ නොමැති විටෙක එම රැස්වීමට පැමිණ සිටින කොමිෂන් සභාවේ සාමාජිකයන් විසින්, (15) වන උපවගන්තියට යටත්ව, තමන් අතුරින් යම් සාමාජිකයකු රැස්වීමේ මූලසුන දැරීම සඳහා තෝරාපත් කර ගනු ලැබිය යුතු ය.

(9) කොමිෂන් සභාවේ යම් රැස්වීමක් සඳහා ගණපූරණය සාමාජිකයන් හය දෙනකු විය යුතු ය.

(10) සභාපතිවරයාට හෝ කොමිෂන් සභාවේ යම් රැස්වීමක මූලසුන දරන තැනැත්තාට ස්වකීය ඡන්දයට අමතරව තීරක ඡන්දයක් ද තිබිය යුතු ය.

(11) කොමිෂන් සභාව යටත්පිරිසෙයින් හැම මාසයකම එක් වරක් හෝ රැස්විය යුතු අතර, කොමිෂන් සභාව විසින් එහි රැස්වීම් පිළිබඳව හා ඒ රැස්වීම්වලදී කටයුතු කිරීම පිළිබඳව කාර්ය පටිපාටිය විධිමත් කර ගනු ලැබිය යුතු ය.

(12) කොමිෂන් සභාවේ සාමාජිකයන් අතර යම් පුරප්පාඩුවක් ඇතද ඒ නොතකා කොමිෂන් සභාවට ක්‍රියා කළ හැකි අතර, කොමිෂන් සභාවේ යම් පුරප්පාඩුවක් තිබීමේ හෝ සාමාජිකයකු පත් කිරීමේ ලා යම් දෝෂයක් තිබීමේ හේතුව නිසාම පමණක් කොමිෂන් සභාවේ යම් ක්‍රියාවක් හෝ කටයුත්තක් බලරහිත නොවිය යුතු ය.

(13) මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් තීරණය කරනු ලැබිය හැකි පාරිශ්‍රමිකයන් කොමිෂන් සභාවේ සාමාජිකයන්ට ගෙවනු ලැබිය හැකි ය.

(14) (1) (ආ) උපවගන්තියේ හෝ (1) (ඇ) උපවගන්තියේ හෝ (1) (උ) උපවගන්තියේ හෝ (1) (ඌ) උපවගන්තියේ හෝ සඳහන් කරනු ලැබ ඇති සාමාජිකයකු විසින් තමා වෙනුවට සහ නම නියෝජිතයා වශයෙන් කොමිෂන් සභාවේ රැස්වීම්වලට පැමිණීම සඳහා තම අමාත්‍යාංශයේ ජ්‍යෙෂ්ඨ නිලධරයකු නම් කරනු ලැබිය හැකි අතර, එසේ නම් කිරීම පිළිබඳව කොමිෂන් සභාවේ සභාපති වරයා වෙත ලිඛිතව දැනුම් දෙනු ලැබිය යුතු ය.

(15) (14) වන උපවගන්තිය යටතේ නම් කරනු ලැබූ විකල්ප සාමාජිකයකුට කොමිෂන් සභාවේ රැස්වීම්වලට පැමිණීමට සහ එම රැස්වීම්වල දී ඡන්දය දීමට අයිතිවාසිකම තිබිය යුතු නමුත්, කොමිෂන් සභාවේ රැස්වීම්වල දී මූලසුන දැරීම සඳහා (8) වන උප වගන්තිය යටතේ තෝරා පත් කර ගනු ලැබීමට ඔහු සුදුස්සකු නොවිය යුතු ය.

(16) කොමිෂන් සභාවේ සාමාජිකයකු විසින් තමාට කොමිෂන් සභාවේ නියෝජිතයා ලැබීමට හිමිකම් ලබන ධුර එකකට වැඩි ආබාස වක් දරන අවස්ථාවක දී, තමා කොමිෂන් සභාවෙහි නියෝජිතයා කරන ධුරය පිළිබඳව එම සාමාජිකයා විසින් කොමිෂන් සභාවේ සභාපතිවරයා වෙත අමතනු ලබන ලියවිල්ලකින් දැනුම් දිය යුතු අතර තමා දරන අනෙක් ධුරය නියෝජිතයා කිරීම සඳහා වෙනත් නිලධරයකු නම් කරනු ලැබිය යුතු ය.

(17) කොමිෂන් සභාවේ තීරණ ක්‍රියාත්මක කිරීම සම්බන්ධයෙන් අමාත්‍යවරයාගේ අමාත්‍යාංශයේ ලේකම්වරයා වගකිව යුතු ය. මේ පනත මගින් කොමිෂන් සභාව වෙත පවරා දී ඇති හෝ වෙන්කර දී ඇති බලතල හෝ කර්තව්‍ය කිසිවක් කොමිෂන් සභාව විසින් එම ලේකම්වරයා වෙත පවරනු ලැබිය හැකි ය.

කොමිෂන් සභාවේ ලේකම්වරයා.

9. කොමිෂන් සභාවට ලේකම්වරයකු ද කොමිෂන් සභාවේ කාර්ය මණ්ඩල පරිදි ඉටු කිරීම සඳහා අවශ්‍ය විය හැකි වෙනත් කාර්ය මණ්ඩල ද පත් කරනු ලැබිය යුතු ය.

කොමිෂන් සභාවේ කාර්ය මණ්ඩල.

10. (1) කොමිෂන් සභාවේ කාර්ය මණ්ඩල පනත සඳහන් පරිදි විය යුතු ය:—

- (අ) කර්මාන්තවලට දිරි දීම සහ කර්මාන්ත ප්‍රවර්ධනය කිරීම පිණිස, කාර්මිකකරණය සඳහා වූ යෝග්‍ය සර්ව ආර්ථික ප්‍රතිපත්ති ද ඇතුළුව ප්‍රතිපත්ති පිළිබඳ පියවර, සැලසුම් සහ වැඩ පිළිවෙලවල් සම්බන්ධයෙන් ආණ්ඩුවට උපදෙස් දීම;
- (ආ) කාර්මිකකරණය සහ කර්මාන්ත ප්‍රවර්ධනය කිරීම සඳහා අත්තර් නියෝජනයතන සම්බන්ධීකරණයක් තහවුරු කිරීම;
- (ඇ) කාර්මිකකරණය සඳහා ආයතනික ක්‍රම සැලසීම තහවුරු කිරීම;
- (ඈ) කර්මාන්ත අධ්‍යයන සහ සේවා සැලසීම සඳහා සැලසුම් පිළියෙල කිරීම;
- (ඉ) කර්මාන්ත සඳහා සම්පූර්ණ නිෂ්පාදන හා වෙළඳපොළ තොරතුරු අධ්‍යව්‍යුහයක් සැලසීම; සහ
- (ඊ) අමාත්‍යවරයා විසින් කොමිෂන් සභාව වෙත යොමු කරනු ලබන කර්මාන්තවලට අදාළ කාරණා සම්බන්ධයෙන් පරීක්ෂණ පවත්වා අමාත්‍යවරයා වෙත වාර්තා සැපයීම.

(2) කොමිෂන් සභාවේ කාර්ය මණ්ඩල පරිදි ඉටු කිරීම සඳහා අවශ්‍ය විය හැකි සියළු ක්‍රියා කිරීමට කොමිෂන් සභාවට බලය තිබිය යුතු ය.

(3) මේ පනත මගින් කොමිෂන් සභාව වෙත වෙන්කර දී ඇති කාර්ය මණ්ඩල ඉටුකිරීමේ දී, කොමිෂන් සභාව විසින් යුගත සඳහන් කරුණුවල අවශ්‍යතාව සැලකිල්ලට ගත යුතු ය:—

- (අ) කාර්යක්ෂම වන සහ ජාත්‍යන්තර වශයෙන් තරගකාරී වන කර්මාන්තවල සංවර්ධනයට හා දියුණුවට අනුබල දීම;
- (ආ) ආර්ථිකයේ ව්‍යුහමය වෙනස්කම්වල දැඩි ගැසීම පහසු කිරීම;
- (ඇ) ජාතික ප්‍රතිපත්තිය මගින් ඉඩ ලැබෙන තාක් ප්‍රමාණයට කර්මාන්ත පාලනය කිරීම අවම ප්‍රමාණයකට අඩු කිරීම.

(4) 10 (1) (ඊ) වගන්තිය යටතේ යම් කාරණයක් පරීක්ෂණය සඳහා කොමිෂන් සභාව වෙත යොමු කිරීමේ දී, කොමිෂන් සභාව විසින් අතුරු වාර්තා සහ අවසාන වාර්තාව ඉදිරිපත් කළ යුතු කාල සීමාව අමාත්‍යවරයා විසින් නිශ්චිතව දක්වනු ලැබිය හැකි ය.

(5) පහත සඳහන් කාරණ සම්බන්ධයෙන් පරීක්ෂණ පවත්වා වාර්තා ඉදිරිපත් කරන ලෙස අමාත්‍යවරයා විසින් (1) වන උප වගන්තියේ (ඊ) ඡේදය යටතේ කොමිෂන් සභාව වෙත නියම කරනු ලැබිය හැකි ය:—

(අ) ආණ්ඩුව විසින් යම් කර්මාන්තයකට මූල්‍යමය හෝ වෙනත් ආධාර සැපයීම;

(ආ) ආණ්ඩුව විසින් යම් කර්මාන්තයකට මූල්‍යමය ආධාර සැපයීමට ඇති අවශ්‍යතාව හෝ ආණ්ඩුව විසින් යම් කර්මාන්තයකට සපයන ලද යම් මූල්‍යමය ආධාරයක් අස්කර ගැනීමට, වැඩි කිරීමට හෝ අඩු කිරීමට ඇති අවශ්‍යතාව;

(ඇ) ශ්‍රී ලංකාවට භාණ්ඩ ආනයනය කිරීම තහනම් කිරීමට හෝ සීමා කිරීමට ඇති අවශ්‍යතාව; හෝ

(ඈ) ශ්‍රී ලංකාවට ආනයනය කරන ලද භාණ්ඩ කිසිවක් මත බදු පැනවීමට, ඉවත් කිරීමට, වැඩි කිරීමට හෝ අඩු කිරීමට ඇති අවශ්‍යතාව.

11. කොමිෂන් සභාවේ කර්තව්‍ය නිසි පරිදි ඉටු කිරීම සඳහා අවශ්‍ය විය හැකි කමිටු, කොමිෂන් සභාව විසින් අමාත්‍යවරයාගේ අනුමතය ඇතිව පත් කරනු ලැබිය හැකි අතර, එම කමිටු නියමිත සුදුසුකම් ඇති සාමාජිකයන්ගෙන් සමන්විත විය යුතු ය. තව ද මේ පනත මගින් කොමිෂන් සභාව වෙත පවරා දී ඇති බලතල හෝ වෙන්කර දී ඇති කර්තව්‍ය, කොමිෂන් සභාව විසින් එම කමිටු වෙත පවරනු ලැබිය හැකි ය.

කමිටු.

12. කොමිෂන් සභාව විසින් එක් එක් ලිපි වර්ෂය අවසානයේ දී, එම වර්ෂය ඇතුළත දී කොමිෂන් සභාව විසින් කරන ලද වැඩ පිළිබඳ වාර්තාවක් අමාත්‍යවරයා වෙත ඉදිරිපත් කරනු ලැබිය යුතු අතර අමාත්‍යවරයා විසින් එම වාර්තාව පාර්ලිමේන්තුව වෙත ඉදිරි පත් කිරීමට සලස්වනු ලැබිය යුතු ය.

වාර්ෂික වාර්තාව.

III වන කොටස

කර්මාන්ත පිළිබඳ උපදේශක සභාව

13. (1) (මෙහි මින් මතු “සභාව” යනුවෙන් සඳහන් කරනු ලබන) “කර්මාන්ත පිළිබඳ උපදේශක සභාව” යනුවෙන් හඳුන්වනු ලබන සභාවක් විය යුතු ය.

කර්මාන්ත පිළිබඳ උපදේශක සභාව.

(2) සභාව පහත සඳහන් තැනැත්තන්ගෙන් සමන්විත විය යුතු ය:—

(අ) කාර්මිකකරණය පිළිබඳ කොමිෂන් සභාවේ සාමාජිකයන්;

(ආ) අමාත්‍යවරයා විසින් පිළිගනු ලබන මණ්ඩල, සංගම් සහ සංවිධාන මගින් කාර්මාන්තවල දියුණුව උදෙසා කරන ලද සේවය සැලකිල්ලට ගෙන ඒ මණ්ඩල, සංගම් සහ සංවිධානවලින් නම් කරන ලද සාමාජිකයන් දෙදෙනෙක්;



- (ඇ) කර්මාන්ත නියෝජනය කිරීම පිණිස අමාත්‍යවරයා විසින් පත් කරනු ලබන තැනැත්තන් නියමිත සංඛ්‍යාවක් ;
- (ඈ) කර්මාන්ත ක්ෂේත්‍රය පිළිබඳ මනා පළපුරුද්දක් ඇති සහ එම ක්ෂේත්‍රයේ ස්වකීය භූකියාවන් පෙන්වුම් කර ඇති බවට අමාත්‍යවරයාට පෙනී යන තැනැත්තන් අතුරින් අමාත්‍යවරයා විසින් පත් කරනු ලබන තැනැත්තන් පහළොවකට වැඩි නොවන සංඛ්‍යාවක්.

සභාවේ කටයුතු.

14. සභාවේ කටයුතු පහත සඳහන් පරිදි විය යුතු ය:—

- (අ) කර්මාන්ත සංවර්ධනය කිරීම සඳහා, කර්මාන්තවලට අදාළ ප්‍රශ්න පිළිබඳව සහ ඒකාබද්ධ කර්මාන්ත වැඩ පිළිවෙල වල් පිළිබඳව ආණ්ඩුව සමඟ සාකච්ඡා කිරීමට ශ්‍රී ලංකාවේ කර්මාන්තවල නියෝජිතයන්ට සාකච්ඡා මණ්ඩපයක් ලබා දීම ; සහ
- (ආ) කර්මාන්තවල ප්‍රවර්ධනය සඳහා ගන්නා ලද පියවරවල ස්ඵලත්වය පිළිබඳ අමාත්‍යවරයාට උපදෙස් දීම.

සභාවේ බලතල.

15. (1) සභාවේ කටයුතු නිසි පරිදි ඉටු කිරීම සඳහා අවශ්‍ය වන හෝ එහි ලා ආනුෂංගික වන බලතල සභාවට තිබිය යුතු ය.

(2) සභාවේ රැස්වීම්වල ගණපූරණය, එම රැස්වීම්වල දී කරනු ලබන කටයුතු පිළිබඳ කාර්ය පටිපාටිය, 13 (2) වන වගන්තියේ (ආ), (ඇ) සහ (ඈ) ඡේදවල සඳහන් සාමාජිකයන්ගේ ධුර කාලය, 13 (2) (ආ) වගන්තියේ සඳහන් මණ්ඩල, සංගම් සහ සංවිධාන පිළිගැනීම පිළිබඳ මාර්ගෝපදේශ සහ සභාවේ සභාපති වරයා තෝරා පත්කර ගැනීම, නියම කරනු ලබන පරිදි විය යුතු ය.

(3) සභාව විසින්, එක් එක් වර්ෂය අවසානයේ දී එම වර්ෂය ඇතුළත සභාවේ කටයුතු පිළිබඳ වාර්තාවක් පිළියෙළ කිරීමට සැලැස්විය යුතු අතර එම වාර්තාවේ පිටපතක් අමාත්‍ය වරයා වෙත ඉදිරිපත් කරනු ලැබිය යුතු ය.

IV වන කොටස

ප්‍රාදේශීය කර්මාන්ත සේවා කමිටු

ප්‍රාදේශීය කර්මාන්ත සේවා කමිටු.

16. (1) එක් එක් පළාත ඇතුළත කර්මාන්ත සංවර්ධනයට පහසුකම් සැලසීමේ කාර්යය සඳහා අමාත්‍යවරයා විසින් එක් එක් පළාතේ ප්‍රධාන අමාත්‍යවරයා විමසා එම පළාත ඇතුළත ප්‍රදේශ තීරණය කරනු ලැබිය යුතු ය.

(2) (1) වන උපවගන්තිය යටතේ තීරණය කරන ලද එක් එක් ප්‍රදේශය සඳහා කමිටුවක් පත් කරනු ලැබිය යුතු අතර එය ප්‍රාදේශීය කර්මාන්ත සේවා කමිටුව යනුවෙන් හඳුන්වනු ලැබිය යුතු ය. එම ප්‍රදේශය පිහිටා ඇත්තේ යම් පළාතක ද එම පළාතේ ප්‍රධාන අමාත්‍යවරයා විමසා අමාත්‍යවරයා විසින් එම කමිටුව පත් කරනු ලැබිය යුතු ය.

17. ප්‍රාදේශීය කර්මාන්ත සේවා කමිටුවේ කාර්යය පහත සඳහන් පරිදි විය යුතුය :—

ප්‍රාදේශීය කර්මාන්ත සේවා කමිටුවේ කාර්යය.

- (අ) එම ප්‍රදේශයේ කර්මාන්ත සංවර්ධනය පිළිබඳව අමාත්‍ය වරයාට, එම කමිටුව පත් කරනු ලැබ ඇත්තේ යම් ප්‍රදේශයක් සඳහා ද එම ප්‍රදේශය පිහිටා ඇති පළාතේ ප්‍රධාන අමාත්‍යවරයාට සහ කොමිෂන් සභාවට උපදෙස් දීම;
- (ආ) එම ප්‍රදේශයේ කර්මාන්ත සංවර්ධනය සඳහා සැලසුම් සහ වැඩපිළිවෙලවල් සකස් කිරීම;
- (ඇ) ජාතික ප්‍රතිපත්තියට අනුකූලව එම ප්‍රදේශයේ කර්මාන්ත සංවර්ධනය ප්‍රවර්ධනය කිරීම සහ එහි ලා පහසුකම් සැලසීම;
- (ඈ) කොමිෂන් සභාව විසින් අනුමත කරන ලද සැලසුම්වලට අනුකූලව ප්‍රදේශයේ කර්මාන්ත සංවර්ධනය සඳහා අවශ්‍ය වන සේවා සහ පහසුකම් සැලසීම සම්බන්ධීකරණය කිරීම;
- (ඉ) එම ප්‍රදේශයේ යම් කර්මාන්තයක් සම්බන්ධයෙන් යම් ආයෝජන තීරණයක් ක්‍රියාත්මක කිරීම සඳහා යම් ආයෝජකයකුට ආධාර කිරීම; සහ
- (ඊ) එම ප්‍රදේශය සඳහා ප්‍රාදේශීය කර්මාන්ත සේවා කමිටුවක් පිහිටුවීම.

18. ප්‍රාදේශීය කර්මාන්ත සේවා කමිටුවේ සංයුතිය සහ එම කමිටුවේ කටයුතු කිරීම නියමිත පරිදි විය යුතු ය.

ප්‍රාදේශීය කර්මාන්ත සේවා කමිටුවේ සංයුතිය.

19. කර්මාන්තපුර, කර්මාන්ත උද්‍යාන, විද්‍යා උද්‍යාන සහ වෙනත් නිශ්චිතව දැක්වෙන කර්මාන්ත අධ්‍යේෂණ පිහිටුවීම් සහ පරිපාලනය ද එසේ ම—

කර්මාන්ත පුර, කර්මාන්ත උද්‍යාන සහ විද්‍යා උද්‍යාන පිහිටුවීම.

- (අ) එවැනි යම් කර්මාන්ත පුරයක්, කර්මාන්ත උද්‍යානයක්, විද්‍යා උද්‍යානයක් හෝ අධ්‍යේෂණයක් පිහිටුවනු ලබන්නේ හෝ පිහිටුවීමට යෝජනා කරනු ලැබ ඇත්තේ යම් ප්‍රදේශයක ද එම ප්‍රදේශය සඳහා පත් කරන ලද ප්‍රාදේශීය කර්මාන්ත සේවා කමිටුව වෙත හෝ එවැනි යම් කමිටුවක් නොමැති විට දී, රෙජිස්ට්‍රාර්වරයා වෙත හෝ එම කර්මාන්ත පුරය, කර්මාන්ත උද්‍යානය, විද්‍යා උද්‍යානය හෝ අධ්‍යේෂණය පිහිටුවීම සඳහා වන ඉල්ලීම ඉදිරිපත් කළ යුතු ආකාරය ද;
- (ආ) දැනට පවත්නා කර්මාන්ත පුරයක්, කර්මාන්ත උද්‍යානයක්, විද්‍යා උද්‍යානයක් හෝ නිශ්චිතව දැක්වෙන කර්මාන්ත අධ්‍යේෂණයක් පිහිටුවා ඇත්තේ යම් ප්‍රදේශයක ද, එම ප්‍රදේශය සඳහා පත්කරන ලද ප්‍රාදේශීය

කර්මාන්ත සේවා කමිටුව වෙත හෝ එවැනි කමිටුවක් නොමැති විට දී රෙජිස්ට්‍රාර්වරයා වෙත එම කර්මාන්ත පුරය, විද්‍යා උද්‍යානය හෝ අධ්‍යේෂණය ලියාපදිංචි කිරීම සඳහා, ඉල්ලීම් ඉදිරිපත් කළ හැකු ආකාරය ද ;

(ඇ) එවැනි කර්මාන්ත පුර හෝ උද්‍යාන ඇතුළත ගොඩනැගිලි හෝ වෙනත් ව්‍යුහ ඉදි කිරීම, වෙනස් කිරීම සහ කඩාදැමීම සඳහා අනුමතය ලබාගැනීම සඳහා වන ඉල්ලීම්, එම කර්මාන්තපුර හෝ උද්‍යාන පිහිටුවා ඇති ප්‍රදේශය සඳහා පත්කරනු ලබ ඇති ප්‍රාදේශීය කර්මාන්ත කමිටුව වෙත හෝ එවැනි කමිටුවක් නොමැති විට දී රෙජිස්ට්‍රාර්වරයා වෙත ඉදිරිපත් කළ යුතු ආකාරය ද ;

(ඈ) එවැනි කර්මාන්තපුර, උද්‍යාන හෝ නිශ්චිතව දැක්වෙන කර්මාන්ත අධ්‍යේෂණ කළමනාකරණය කිරීම ද

නියමිත පරිදි විය යුතු ය.

කඩාදැමීම සඳහා වූ ආඥාව

20. (1) යම් කර්මාන්ත පුරයක්, කර්මාන්ත උද්‍යානයක්, විද්‍යා උද්‍යානයක් හෝ නිශ්චිත කර්මාන්ත අධ්‍යේෂණයක් අනුමතය නොමැතිව ඉදිකරනු ලැබූ අවස්ථාවක දී හෝ 19 වන වගන්තිය යටතේ සාදන ලද නියෝග මගින් නියම කරනු ලැබූ ආකාරයට පටිපාටිව පාලනය කරනු ලබන අවස්ථාවක දී හෝ 19 වන වගන්තිය මගින් නියම කර ඇති අනුමතය නොමැතිව එවැනි යම් කර්මාන්ත පුරයක හෝ උද්‍යානයක ගොඩනැගිල්ලක් ඉදි කරනු ලැබූ අවස්ථාවක දී එම කර්මාන්ත පුරය හෝ උද්‍යානය හෝ නියමිත කර්මාන්ත අධ්‍යේෂණය හෝ ගොඩනැගිල්ල හෝ කඩාදමන ලෙස විධාන කරන ආඥාවක් සඳහා හෝ එම කර්මාන්ත පුරය හෝ උද්‍යානය හෝ නියමිත කර්මාන්ත අධ්‍යේෂණය එම නියෝගවලට අනුකූලව පාලනය කරන ලෙස නියම කරන ආඥාවක් සඳහා රෙජිස්ට්‍රාර්වරයා විසින් අභියාචනාධිකරණය වෙත ඉල්ලීමක් කරනු ලැබිය හැකි ය.

(2) යම් ව්‍යුහයක්, අවස්ථාවෝචිත පරිදි, කර්මාන්ත පුරයක්, කර්මාන්ත උද්‍යානයක්, විද්‍යා උද්‍යානයක් හෝ නිශ්චිත කර්මාන්ත අධ්‍යේෂණයක් බවද, එසේම එහි පිහිටුවනු ලැබ ඇත්තේ 19 වන වගන්තිය යටතේ සාදන ලද නියෝගය මගින් නියමිත අනුමතය නොමැතිව බව හෝ එම කර්මාන්ත පුරය හෝ උද්‍යානය පාලනය කරනු ලබන්නේ එම නියෝගවලට පටිපාටිව බව හෝ ඒ සහතිකයේ නිශ්චිතව සඳහන් ගොඩනැගිල්ලක් එම කර්මාන්ත පුරයේ, කර්මාන්ත උද්‍යානයේ හෝ විද්‍යා උද්‍යානයේ ඉදිකර ඇති බව සහ එම ඉදි කිරීම සිදුකර ඇත්තේ 19 වන වගන්තිය මගින් නියමිත අනුමතය නොමැතිව බවද සඳහන් වන්නා වූ රෙජිස්ට්‍රාර්වරයාගේ අත්සන යටතේ තිකුත් කරන ලද සහතිකයක් මේ වගන්තිය යටතේ පවරනු ලැබූ යම් නඩු කටයුතුවල දී ආවේශ්‍ය විය යුතු අතර එම සහතිකය එහි සඳහන් කරුණු සම්බන්ධයෙන් බැලූ බැල්මට පෙනෙන සාක්ෂිගත විය යුතු ය.

(3) මේ වගන්තියේ විධිවිධාන, ජාතික රාජ්‍ය සභාවේ 1978 අංක 4 දරන මහා කොළඹ ආර්ථික කොමිෂන් සභා පනතේ අර්ථනුකූල වූ යම් ප්‍රාදේශීය ව්‍යවසායකට හෝ බලපත්‍රලත් ව්‍යවසායකට නැතහොත් ප්‍රාදේශීය ව්‍යවසායක් හෝ බලපත්‍රලත් ව්‍යවසායක් සම්බන්ධයෙන් අදාළ නොවිය යුතු ය.

21. (1) අමාත්‍යවරයා විසින් පළාතක ප්‍රධාන අමාත්‍යවරයා විමසා ගැසට් පත්‍රයේ පළ කරනු ලබන නියමයක් මගින් එම පළාත ඇතුළත පිහිටි යම් ප්‍රදේශයක් “කර්මාන්ත ප්‍රදේශයක්” ලෙස ප්‍රකාශ කරනු ලැබිය හැකි ය :

කර්මාන්ත

එසේ වුව ද එම ප්‍රදේශය ජාතික රාජ්‍ය සභාවේ 1971 අංක 41 දරන නාගරික සංවර්ධන අධිකාරිය පනත යටතේ ප්‍රකාශයට පත් කරන ලද නාගරික සංවර්ධන ප්‍රදේශයක් යටතට අයත් වන අවස්ථාවක දී, නාගරික සංවර්ධන විෂයය පවරනු ලැබ ඇති අමාත්‍යවරයාගේ එකඟත්වය ඇතිව මිස අමාත්‍යවරයා විසින් මේ උපවගන්තිය යටතේ කිසිම ප්‍රකාශයක් කරනු නොලැබිය යුතු ය.

(2) යම් කර්මාන්ත ප්‍රදේශයක් අයත් වන්නේ යම් ප්‍රදේශයකට ද එම ප්‍රදේශය සඳහා 16 වන වගන්තිය යටතේ පත් කරන ලද ප්‍රාදේශීය කර්මාන්ත සේවා කමිටුව විසින්, එම කර්මාන්ත ප්‍රදේශය ඇතුළත කර්මාන්ත සඳහා අධෝව්‍යුහ සැලසීම සඳහා සහ එම කර්මාන්ත ප්‍රදේශය ඇතුළත සේවා සහ පහසුකම් සම්බන්ධීකරණය කිරීම සඳහා සැලසුම් සහ යෝජනා ක්‍රම කොමිෂන් සභාව වෙත ඉදිරිපත් කරනු ලැබිය යුතු ය.

(3) (2) වන උපවගන්තිය යටතේ කොමිෂන් සභාව වෙත ඉදිරිපත් කරන ලද එවැනි සැලසුම් සහ යෝජනා ක්‍රම, කොමිෂන් සභාවේ උපදෙස් මත අමාත්‍යවරයා විසින් ගැසට් පත්‍රයේ පළ කරනු ලබන නියමයක් මගින් අනුමත කරනු ලැබිය හැකි ය.

(4) කර්මාන්ත ප්‍රදේශයක් සම්බන්ධයෙන් (3) වන උප වගන්තිය යටතේ සැලැස්මක් හෝ යෝජනා ක්‍රමයක් අනුමත කරනු ලැබ ඇති අවස්ථාවක දී, එම කර්මාන්ත ප්‍රදේශය අයත් වන්නේ යම් ප්‍රදේශයකට ද එම ප්‍රදේශය සඳහා පත් කරනු ලැබ ඇති ප්‍රාදේශීය කර්මාන්ත සේවා කමිටුව, එම යෝජනා හෝ සැලසුම් ක්‍රියාත්මක කිරීම සම්බන්ධයෙන් වගකිව යුතු වන්නේ ය.

(5) එවැනි යම් සැලසුම් හෝ යෝජනා ක්‍රම සඳහා අවශ්‍ය වන යම් ගොඩනැගිල්ලක් හෝ ව්‍යුහයක් සාදනු ලැබිය යුත්තේ හෝ වෙනස් කරනු ලැබිය යුත්තේ යම් ප්‍රමිතිවලට අනුකූලව ද එම ප්‍රමිති, ජාතික රාජ්‍ය සභාවේ 1978 අංක 41 දරන නාගරික සංවර්ධන අධිකාරිය පනත යටතේ පිහිටුවන ලද නාගරික සංවර්ධන අධිකාරිය විමසා කොමිෂන් සභාව විසින් නිශ්චිතව දක්වනු ලැබිය යුතු ය.

(6) ඒ සැලැස්ම හෝ යෝජනා ක්‍රමය ක්‍රියාත්මක කරනු ලබන්නේ යම් ප්‍රදේශයක් ඇතුළත ද ඒ ප්‍රදේශයෙහි වූ ගොඩනැගිලි ඉදිකිරීම හෝ වෙනස් කිරීම සඳහා යම් ලිඛිත නීතියක් මගින් බලය පවරනු ලැබ ඇති අධිකාරිය විසින් ඒ ඉදිකිරීම හෝ වෙනස් කිරීම (5) වන උපවගන්තිය යටතේ නියමිත ප්‍රමිතිවලට අනුකූලව වන්නේ නම් යම් ලිඛිත නීතියක පටහැනිව කුමක් සඳහන් වුව ද, එය නොතකා, එම ඉදිකිරීම හෝ වෙනස් කිරීම සඳහා අනුමතිය ලබා දිය යුතු අතර, ඒ අනුමතය සඳහා ඉල්ලීම ඉදිරිපත් කරනු ලැබූ දිනයේ සිට සති අටක් ඇතුළත එම අනුමතය ලබා දිය යුතු ය.

(7) එවැනි සැලැස්මක හෝ යෝජනා ක්‍රමයක කාර්ය සඳහා යම් කර්මාන්ත ප්‍රදේශයක යම් ගොඩනැගිල්ලක් ඉදිකිරීම හෝ වෙනස් කිරීම සඳහා වූ ඉල්ලීමක් අනුමතිය ලබා දීමට යම් ලිඛිත නීතියක් මගින් බලය පවරනු ලැබ ඇති අධිකාරයක් වෙත ඉදිරිපත් කරනු ලැබ එම ඉල්ලීම ඉදිරිපත් කරනු ලැබූ දිනයේ සිට සති අටක් ඇතුළත එම අනුමතිය ලබා දීමට එම අධිකාරිය අපොහොසත් වන අවස්ථාවක දී, එම අනුමතිය ලබා දීම සඳහා බලය පවරනු ලැබූ අධිකාරිය නිලධාරියා හෝ තැනැත්තා වශයෙන් එම ලිඛිත නීතියෙහි කර ඇති සඳහන් එම කර්මාන්ත ප්‍රදේශය අයත් වන ප්‍රදේශය සඳහා පත් කරනු ලැබ ඇති ප්‍රාදේශීය කර්මාන්ත සේවා කමිටුව වෙත කරන ලද සඳහන් ලෙස සලකා එම කමිටුව මගින් එම අනුමතය ලබා දීම නිත්‍යානුකූල වන්නේ ය.

ඇතැම් ප්‍රදේශවල කර්මාන්ත ගොඩනැගිලි ඉදිකිරීම කොමිෂන් සභාව විසින් අනුමත කළ යුතු බව.

22. (1) කර්මාන්ත ව්‍යවසායක කාර්ය සඳහා වූ ගොඩනැගිල්ලක් නාගරික සංවර්ධන අධිකාරිය විමසා නියම කරන ලද ප්‍රමිතිවලට අනුකූල වන්නේ නම් මිස, නියමිත දිනයෙන් ආරම්භව 1994 දෙසැම්බර් මස 31 වන දිනෙන් අවසන් වන කාලසීමාව ඇතුළත ඒ ගොඩනැගිල්ල ඉදිකොට පාවිච්චි කිරීම නොකළ යුතු ය.

(2) යම් ඉදි කිරීමක් නියමිත ප්‍රමිතිවලට අනුකූල වන්නේ නම් වෙනත් යම් නීතියක කුමක් සඳහන් වුව ද එම ඉදි කිරීම හෝ පාවිච්චි කිරීම අනුමත කිරීමට ලිඛිත නීතිය මගින් බලය පවරනු ලැබ ඇති අධිකාරිය විසින් එම ඉදි කිරීම හෝ පාවිච්චි කිරීම අනුමත කරනු ලැබිය යුතු ය.

(3) මේ වගන්තියේ සඳහන් කිසිවක්—

(අ) ජාතික රාජ්‍ය සභාවේ 1978 අංක 4 දරන මහා කොළඹ ආර්ථික කොමිෂන් සභා පනතේ අර්ථනුකූලව යම් ප්‍රාදේශීය ව්‍යවසායක් හෝ බලපත්‍රලත් ව්‍යවසායක් විසින් ඉදි කරනු ලබන හෝ පාවිච්චි කරනු ලබන ගොඩනැගිලිවලට ;

(ආ) (1) වන උපවගන්තියේ විභිධාන අදාළ නොවිය යුතු ප්‍රදේශයක් බවට ශාඝටි පත්‍රයේ පළ කරනු ලබන නිවේදනයක් මගින් ජනාධිපතිවරයා විසින් නිශ්චිතව දක්වනු ලබන යම් ප්‍රදේශයක ඉදි කරනු ලබන හෝ පාවිච්චි කරනු ලබන ගොඩනැගිලිවලට ;

(ඇ) 19 වන වගන්තිය යටතේ පිහිටුවන ලද කාර්මාන්ත පුරයක, කාර්මාන්ත උද්‍යානයක, විද්‍යා උද්‍යානයක හෝ කාර්මාන්ත අධ්‍යේෂණයක ඉදි කරනු ලබන හෝ පාවිච්චි කරනු ලබන ගොඩනැගිලිවලට; සහ

(ඈ) 21 වන වගන්තිය යටතේ ප්‍රකාශයට පත් කරන ලද යම් කාර්මාන්ත ප්‍රදේශයක ඉදි කරනු ලබන හෝ පාවිච්චි කරනු ලබන ගොඩනැගිලිවලට.

අදාළ නොවිය යුතු ය.

23. 1987 අංක 1 දරන සාධාරණ වෙළෙඳ කොමිෂන් සභා පනත මගින් පිහිටුවන ලද (මෙහි මින් මතු සාධාරණ වෙළෙඳ කොමිෂන් සභාව යනුවෙන් සඳහන් කරනු ලබන) සාධාරණ වෙළෙඳ කොමිෂන් සභාව විසින්, යම් භාණ්ඩයක මිල ප්‍රතිශෝධනය කරනු ලැබිය හැකි අතර එම කාර්යය සඳහා පරීක්ෂණයක් පවත්වනු ලැබිය හැකි ය. එවැනි යම් පරීක්ෂණයකින් පසුව ඒ භාණ්ඩයේ මිල අසාධාරණ බවට සහ එම භාණ්ඩය ආනයනය කිරීමට ඉඩ දීමෙන් තරඟකාරී බවට අනුබල දීම අවශ්‍ය වන බවට සාධාරණ වෙළෙඳ කොමිෂන් සභාව තීරණය කරන්නේ නම්, සාධාරණ වෙළෙඳ කොමිෂන් සභාව විසින් වෙළෙඳ විෂයය භාර අමාත්‍යවරයා වෙත වාර්තාවක් ඉදිරිපත් කළ යුතු ය. එම භාණ්ඩ ආනයනය කිරීමේ දී පනවනු ලබන, යම් රේගු බද්දක් වේ නම් එම රේගු බද්දේ අනුප්‍රමාණය ද එම වාර්තාවේ නිර්දේශ කරනු ලැබිය යුතු ය.

සාධාරණ වෙළෙඳ කොමිෂන් සභාව විසින් කාර්මාන්ත නිෂ්පාදන සඳහා මිල තත්ත්වයන් පවත්වාගෙන යා යුතු බව.

24. හැසවි පත්‍රයේ පළ කරනු ලබන නියමයක් මගින් වෙළෙඳ හා වාණිජ විෂයය භාර අමාත්‍යවරයා විසින් නිශ්චිතව දක්වනු ලබන සියලු නිෂ්පාදන භාර, වෙනත් සියලු නිෂ්පාදන 1991 ජූලි මස 1 වන දින සිට බලපැවැත්වෙන පරිදි අත් සියලු නිෂ්පාදන 1990 අංක 1 දරන ආනයන සහ අපනයන (පාලන) පනතේ 4(1) වන වගන්තියේ විධිවිධානවලින් නිදහස් කරනු ලැබ ඇති ලෙස සලකනු ලැබිය යුතු ය.

ආනයන සහ අපනයන (පාලන) පනත යටතේ කරනු ලබන නිදහස් කිරීම.

V වන කොටස  
පොදු විධිවිධාන

25. (1) මේ පනතේ පළමුවන උපලේඛනයෙහි නිශ්චිතව සඳහන් කාර්මාන්ත මහජන යහපත උදෙසා ශ්‍රී ලංකාවේ ආණ්ඩුව විසින් පාලනය කිරීම යෝග්‍ය යයි මෙයින් ප්‍රකාශ කරනු ලැබේ.

මහජන යහපත උදෙසා යෝග්‍ය යයි ප්‍රකාශ කරනු ලබන කාර්මාන්ත.

(2) පාර්ලිමේන්තුව විසින් යෝජනා සම්මතයක් මගින් මේ පනතේ පළමුවන උපලේඛනය සංශෝධනය කරනු ලැබිය හැකි ය.

දෙවන  
උපලේඛනයේ  
නිශ්චිතව  
සඳහන්  
කර්මාන්ත  
සඳහා  
බලපත්‍ර දීම.

26. (1) අමාත්‍යවරයාගේ අමාත්‍යාංශයේ ලේකම්වරයා විසින් තත් කාර්යය සඳහා නිකුත් කරන ලද බලපත්‍රයක අධිකාරය යටතේ සහ එම බලපත්‍රයේ සඳහන් කොන්දේසිවලට අනුකූලව මිස අන්‍යාකාරයකින් කිසිම තැනැත්තකු විසින් පළමුවන උපලේඛන යෙහි නිශ්චිතව සඳහන් කර්මාන්තයක් වන දෙවන උපලේඛන යෙහි නිශ්චිතව සඳහන් කර්මාන්තයක් පවත්වා ගෙන යාම නොකළ යුතු ය.

(2) (1) වන උපවගන්තිය යටතේ බලපත්‍රයක් සඳහා වූ ඉල්ලීමක් ඉදිරිපත් කරන ආකාරය සහ එවැනි බලපත්‍රයක් නිකුත් කිරීම ප්‍රතික්ෂේප කිරීමට එරෙහිව අභියාචනා ඉදිරිපත් කළ යුතු ආකාරය නියමිත පරිදි විය යුතු ය.

(3) මේ වගන්තිය යටතේ නිකුත් කරන ලද සෑම බලපත්‍රයක් ම මේ පනතේ තුන්වන උපලේඛනයේ දක්වා ඇති නියම සහ කොන්දේසිවලට යටත් විය යුතු ය.

(4) යම් තැනැත්තකු විසින් (1) වන උපවගන්තිය යටතේ තත් කාර්යය සඳහා නිකුත් කරන ලද බලපත්‍රයක් නොමැතිව එම උපවගන්තියේ සඳහන් කර්මාන්තයක් පවත්වාගෙන යනු ලබන අවස්ථාවක දී, එම කර්මාන්තය පවත්වාගෙන යාම එම තැනැත්තාට තහනම් කරන ආඥාවක් ලබා ගැනීම සඳහා රෙජිස්ට්‍රාර්වරයා විසින් අභියාචනාධිකරණය වෙත ඉල්ලීමක් කරනු ලැබිය යුතු ය.

(5) රෙජිස්ට්‍රාර්වරයාගේ අත්සන යටතේ නිකුත් කරන ලද සහතිකයක නිශ්චිතව සඳහන් කර්මාන්තයක් (1) වන උපවගන්තිය යටතේ බලපත්‍රයක් ලබා ගැනීමට නියම කරනු ලැබ ඇති කර්මාන්තයක් බවට ද, එම උපවගන්තිය යටතේ එම කර්මාන්තය සම්බන්ධයෙන් කිසිම බලපත්‍රයක් නිකුත් කරනු ලැබ නොමැති බවට ද සඳහන් වන එම සහතිකය (4) වන උපවගන්තිය යටතේ පවරන ලද යම් නඩු කටයුතුවල දී සාක්ෂි යේදී ආවේශ්‍ය විය යුතු අතර, එම සහතිකය එහි සඳහන් කරුණු සම්බන්ධයෙන් බැලූ බැල්මට පෙනෙන සාක්ෂියක් විය යුතු ය.

තිලබරයන්  
සහ  
සේවකයන්  
පත් කිරීම.

27. (1) මේ පනතේ කාර්යය සඳහා කර්මාන්ත රෙජිස්ට්‍රාර් වරයකු සහ මේ පනතේ විධිවිධාන ක්‍රියාත්මක කිරීම සඳහා අවශ්‍ය විය හැකි නියෝජ්‍ය කර්මාන්ත රෙජිස්ට්‍රාර්වරයන් සහ සහකාර කර්මාන්ත රෙජිස්ට්‍රාර්වරයන් යම් සංඛ්‍යාවක් ද නමින් හෝ බුරයෙන් පත් කරනු ලැබිය හැකි ය.

(2) සෑම නියෝජ්‍ය කර්මාන්ත රෙජිස්ට්‍රාර්වරයකු සහ සහකාර කර්මාන්ත රෙජිස්ට්‍රාර්වරයකු පත් කරනු ලැබීමේ දී ඔහු පත්කරනු ලබන ප්‍රදේශය නිශ්චිතව දක්වනු ලැබිය යුතු ය. එසේ නිශ්චිතව දක්වනු ලබන ප්‍රදේශය, මෙහි මින් මතු “ ඔහුගේ පත්වීම් ප්‍රදේශය ” යනුවෙන් සඳහන් කරනු ලැබේ.

(3) සෑම නියෝජ්‍ය කර්මාන්ත රෙජිස්ට්‍රාර්වරයකු විසින් ම සහ සහකාර කර්මාන්ත රෙජිස්ට්‍රාර්වරයකු විසින් ම, රෙජිස්ට්‍රාර් වරයාගේ සාමාන්‍ය විධානයට සහ පාලනයට යටත්ව, මේ පනත මගින් හෝ එය යටතේ රෙජිස්ට්‍රාර්වරයා වෙත පවරා ඇති බලතල හෝ නියම කර ඇති කාර්ය හෝ වෙන්කර ඇති කර්තව්‍ය සියල්ල හෝ ඉන් කිසිවක් හෝ ක්‍රියාත්මක කිරීම, ඉටු කිරීම හෝ කිරීම කළ හැකි ය.

28. රෙජිස්ට්‍රාර්වරයා, නියෝජ්‍ය රෙජිස්ට්‍රාර්වරයා සහ සහකාර රෙජිස්ට්‍රාර්වරයා මේ පනත යටතේ යම් කර්තව්‍යයක් ඉටු කරන වෙනත් යම් නිලධරයකු විසින් තම කර්තව්‍ය ඉටු කිරීමේ දී තමාට දැන ගැනීමට ලැබෙන කර්මාන්ත ව්‍යවසායයක් සම්බන්ධයෙන් වූ සියලු කරුණු පිළිබඳව තමා තදින්ම රහස්‍ය භාවය සුරකින බවට පොරොන්දු වෙමින් ප්‍රකාශයක් තම කාර්ය භාර ගැනීමට පෙර අත්සන් කළ යුතු අතර, අධිකරණයක් මගින් හෙළි කරන ලෙස නියම කරනු ලබන අවස්ථාවක දී හැර, එවැනි යම් කරුණක් හෙළි නොකරන බවට එම ප්‍රකාශය මගින් ඔහු පොරොන්දු විය යුතු ය.

රහස්‍යභාවය ප්‍රකාශ කිරීම.

29. (අ) 4 වන වගන්තිය යටතේ තමාට ඉදිරිපත් කිරීමට නියමිත වාර්ෂික වාර්තාව ඉදිරිපත් කිරීමට අපොහොසත් වන ; හෝ

වැරදි.

(ආ) 4 වන වගන්තිය යටතේ තමා විසින් ඉදිරිපත් කරනු ලබන යම් වාර්ෂික වාර්තාවක, දැන දැනම යම් සාවද්‍ය හෝ අසත්‍ය ප්‍රකාශයක් කරන ; හෝ

(ඇ) 28 වන වගන්තියේ විධිවිධාන උල්ලංඝනය කරන සෑම තැනැත්තකු ම මේ පනත යටතේ විදරක් කරන අතර මහෙස්ත්‍රාත්වරයකු ඉදිරිපිට දී පවත්වන නඩු විභාගයකින් පසු වරදකරු කරනු ලැබූ විට රුපියල් දස දහසක් නොඉක්මවන දඩ යකට හෝ එක් අවුරුද්දක් නොඉක්මවන කාලයක් සඳහා දෙයා කාරයෙන් එක් ආකාරයක වූ බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකටම හෝ ඔහු යටත් විය යුතු ය.

30. කොමිෂන් සභාවේ කර්තව්‍ය ඉටු කිරීම සම්බන්ධයෙන් වන සාමාන්‍ය විධාන අමාත්‍යවරයා විසින් කොමිෂන් සභාව වෙත ලිඛිතව දෙනු ලැබිය හැකි අතර කොමිෂන් සභාව විසින් එම විධාන බලාත්මක කරනු ලැබිය යුතු ය.

විධාන කිරීමට අමාත්‍යවරයාට ඇති බලය.



ජනාධිපතිවරයා විසින් විධාන කළ හැකි බව.

31. (1) කාර්මික ප්‍රතිපත්තිය ක්‍රියාවේ යෙදවීමට බාධා පමුණුවන පරිපාලනමය සහ වෙනත් බාධක ඉවත් කිරීම, හෝ තරඟකාරී කාර්මික පරිසරයක් ප්‍රවර්ධනය කිරීම සඳහා කොමිෂන් සභාව මගින් අනුමත කරන ලද යෝජනා ක්‍රම සහ වැඩ පිළිවෙලවල් සාර්ථක ලෙස ක්‍රියාවේ යෙදවීමට වගබලා ගැනීම සහ පොදුවේ කාර්මික ප්‍රවර්ධනය කිරීම සඳහා ආයතනික සහ වෙනත් හැකියාවන් වැඩි දියුණු කිරීම යන කාර්යය සඳහා ජනාධිපතිවරයා විසින් අමාත්‍යවරයා සහ වෙනත් යම් අදාළ අමාත්‍යවරයකු විමසා කොමිෂන් සභාව වෙත විධාන නිකුත් කරනු ලැබිය හැකි ය.

(2) (1) වන උපවගන්තිය යටතේ කොමිෂන් සභාව වෙත නිකුත් කරන ලද යම් විධානයක් ක්‍රියාත්මක කිරීම සඳහා කොමිෂන් සභාව විසින් ආණ්ඩුවේ යම් ආයතනයක් වෙත විධාන කිසිවක් නිකුත් කරනු ලැබූ අවස්ථාවක දී, එම විධාන අනුව ක්‍රියා කිරීම එම ආයතනය භාරව සිටින තැනැත්තාගේ කාර්යය වන්නේ ය.

(3) (1) වන උපවගන්තිය යටතේ ජනාධිපතිවරයා විසින් කොමිෂන් සභාව වෙත නිකුත් කරන ලද යම් විධානයක් ක්‍රියාත්මක කිරීම සඳහා කොමිෂන් සභාව විසින් ගන්නා ලද පියවර සම්බන්ධ යෙන් කොමිෂන් සභාව විසින් ජනාධිපතිවරයා වෙත වාර්තා කළ යුතු අතර, කොමිෂන් සභාව විසින් එම වාර්තාවේ පිටපතක් අමාත්‍යවරයා වෙත යැවිය යුතු ය.

32. 1987 අංක 1 දරන භාගිරණ වෙළෙඳ කොමිෂන් සභා පනතේ 18 වන වගන්තියේ සිට 26 වන වගන්තිය තෙක් වූ වගන්ති මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ:—

1987 අංක 1 දරන භාගිරණ වෙළෙඳ කොමිෂන් සභා පනතේ වගන්තියේ සිට 26 වන වගන්තිය තෙක් වූ වගන්ති ප්‍රතිරෝජනය කිරීම.

“ නිශ්චිත භාණ්ඩවල මිල නියම කරන ලෙස මිල පාලක වරයා විසින් කොමිෂන් සභාවෙන් ඉල්ලා සිටිය හැකි බව.

18. (1) මේ වගන්තියෙහි “ නියමිත භාණ්ඩය ” යන්නෙන් යම් ආභාරයක් හෝ යම් ඖෂධ නිෂ්පාදනයක් අදහස් වේ.

(2) යම් නියමිත භාණ්ඩයක මිලෙහි අසාධාරණ වැඩිවීමක් ඇතැයි හෝ ඇතිවීමට ඉඩ තිබේ යයි හෝ ඒ භාණ්ඩය විකුණනු ලබන මිල අධික යයි මිල පාලකවරයාට පෙනී යන්නේ නම්—

(අ) එම භාණ්ඩය විකිණීමේ දී නොඉක්මවිය යුතු උපරිම සිල්ලර මිල නියම කරන ලෙස හෝ එම උපරිම මිල වැනි නියම කිරීමේ දී අනුගමනය කළ යුතු මිල ව්‍යුහය දක් වන ලෙස ; හෝ

(ආ) නියමිත භාණ්ඩයක් සම්බන්ධයෙන්, එය විකිණීමේ දී නොඉක්මවිය යුතු උපරිම මිල නියම කරමින් හෝ ඒ උපරිම මිල නියම කිරීමේ දී අනුගමනය කළ යුතු මිල ව්‍යුහය දක්වමින් මේ වගන්තියේ විධි විධාන යටතේ කරන ලද තත් කාලයේ බලපවත්නා නියමයක් තිබෙන අවස්ථාවක, ඒ නියමයෙන් නියම කරන ලද උපරිම මිල හෝ දක්වන ලද මිල ව්‍යුහය වෙනස් කරන ලෙස; හෝ

මනු විසින් කොමිෂන් සභාවෙන් ඉල්ලා සිටිය හැකිය.

(3) (4) වන උපවගන්තිය යටතේ කරන ලද තත් කාලයේ බලපවත්නා නියමයක් නියමිත භාණ්ඩය සම්බන්ධයෙන් තිබෙන අවස්ථාවක, ඒ නියමය මගින් නියම කරන ලද මිල හෝ දක්වන ලද මිල ව්‍යුහය වෙනස් කරන ලෙස අදාළ නියෝජිතයකනයක් විසින් කොමිෂන් සභාවෙන් ඉල්ලා සිටිනු ලැබිය හැකිය.

(4) (2) වන උපවගන්තිය හෝ (3) වන උපවගන්තිය යටතේ කරන ලද ඉල්ලීමක් විභාග කරනු ලැබීමෙන් පසුව ඒ ඉල්ලීම සාධාරණ යයි කොමිෂන් සභාව සැකිමට පත් වුවහොත්, කොමිෂන් සභාව විසින්—

(අ) (2) වන උපවගන්තියේ (අ) ඡේදය යටතේ කරන ලද ඉල්ලීමක් සම්බන්ධයෙන් වූ විට, ඇසව් පත්‍රයෙහි පළ කරනු ලබන නියමයක් මගින්, එම ඉල්ලීමෙහි සඳහන් නියමිත භාණ්ඩය විකිණීමේ දී නොඉක්ම විය යුතු උපරිම සිල්ලර මිල නියම කිරීම හෝ ඒ උපරිම මිල නියම කිරීමේ දී අනුගමනය කළ යුතු මිල ව්‍යුහය දැක්වීම; හෝ

(ආ) (2) වන උපවගන්තියේ (ආ) ඡේදය හෝ (3) වන උපවගන්තිය යටතේ කරන ලද ඉල්ලීමක් සම්බන්ධයෙන් වන විට ඒ ඉල්ලීමෙහි සඳහන් නියමිත භාණ්ඩය විකිණීමේ දී නොඉක්මවිය යුතු උපරිම සිල්ලර මිල නියම කරමින් හෝ ඒ උපරිම මිල නියම කිරීමේ දී අනුගමනය කළ යුතු මිල ව්‍යුහය දක්වමින් හෝ කරන ලද නියමය වෙනස් කිරීම

කරනු ලැබිය යුතුය.

මේ උපවගන්තිය යටතේ කරන ලද සෑම නියමයක් ම, ඒ නියමය ගැසට් පත්‍රයේ පළ කරන ලද දින සිට ක්‍රියාත්මක විය යුතු ය.

(5) (4) වන උපවගන්තිය යටතේ කොමිෂන් සභාව විසින් කරන ලද යම් නියමයක් අමාත්‍ය වරයා විසින් පරිච්ඡින්න කිරීම හෝ වෙනස් කිරීම කරනු ලැබිය හැකි ය.

(6) (5) වන උපවගන්තිය යටතේ අමාත්‍ය වරයා විසින් යම් නියමයක් පරිච්ඡින්න කරන ලද හෝ වෙනස් කරන ලද අවස්ථාවක, ඒ පරිච්ඡින්න කිරීම හෝ වෙනස් කිරීම පිළිබඳ නිවේදනයක් ගැසට් පත්‍රයෙහි පළ කරනු ලැබිය යුතු අතර එසේ පළ කරන ලද දින සිට (4) වන උපවගන්තිය යටතේ කරන ලද නියමය, අවස්ථාවෙන් පරිදි, පරිච්ඡින්න කරනු ලැබූ හෝ වෙනස් කරනු ලැබූ ලෙස සලකනු ලැබිය යුතු ය. එහෙත් ඒ යටතේ කරන ලද හෝ විඳින ලද යම් දෙයකට හෝ ඒ යටතේ අත්කර ගන්නා ලද, උපවය වූ හෝ දරන ලද යම් අයිතියකට, බැඳීමකට හෝ වගකීමකට ඉන් හානියක් නොවිය යුතු ය."

ක්‍රියා සම්බන්ධයෙන් ආරක්ෂාව.

33. (1) කොමිෂන් සභාවේ යම් සාමාජිකයකු, සභාවේ යම් සාමාජිකයකු, ප්‍රාදේශීය කැරැණික සේවා කමිටුවේ සාමාජිකයකු හෝ රෙජිස්ට්‍රාර්වරයා, නියෝජ්‍ය රෙජිස්ට්‍රාර්වරයකු, සහකාර රෙජිස්ට්‍රාර්වරයකු, හෝ මේ පනත යටතේ යම් කාර්යයක් ඉටු කරන වෙනත් යම් නිලධාරියකු විසින් සද්භාවයෙන් කරන ලද හෝ කරන ලදැයි කියනු ලබන යම් ක්‍රියාවක් සම්බන්ධයෙන් ඔහුට විරුද්ධව කිසිම සිවිල් හෝ අපරාධ නඩුවක් පවරනු නොලැබිය යුතු ය.

(2) (1) වන උපවගන්තියේ සඳහන් කරනු ලැබ ඇති යම් තැනැත්තකු විසින් මේ පනත යටතේ ඉදිරිපත් කරන ලද යම් චාරිතුවක් සම්බන්ධයෙන් ඔහුට විරුද්ධව කිසිම සිවිල් හෝ අපරාධ නඩුවක් හෝ සිවිල් හෝ අපරාධ නඩු කටයුත්තක් හෝ යම් අධිකරණයක හෝ විනිශ්චයාධිකාරයක පවරනු නොලැබිය යුතු ය.

නියෝග.

34. (1) නියම කිරීමට මේ පනතින් නියමිත යම් කාරණයක් සම්බන්ධයෙන් හෝ නියෝග සෑදීමට මේ පනතින් නියම කර ඇති හෝ බලය දී ඇති සියලු කාරණා සම්බන්ධයෙන් හෝ අමාත්‍ය වරයා විසින් නියෝග සාදනු ලැබිය හැකි ය.

(2) අමාත්‍යවරයා විසින් සාදනු ලබන සෑම නියෝගයක් ම, ගැසට් පත්‍රයේ පළ කරනු ලැබිය යුතු අතර, එසේ පළ කරනු ලැබූ දිනයෙහි සිට හෝ එහි සඳහන් යම් පසු දිනයක සිට එය ක්‍රියාත්මක විය යුතු ය.

(3) අමාත්‍යවරයා විසින් සඳහා ලද සෑම නියෝගයක් ම, එය ගැසට් පත්‍රයේ පළ කරනු ලැබීමෙන් පසු ගැනී පහසු ඉක්මනින් පසු දිනයක අනුමතය සඳහා පාර්ලිමේන්තුවට ඉදිරිපත් කරනු ලැබිය යුතු ය. එසේ අනුමත කරනු නොලැබූ යම් නියෝගයක් එහි අනනුමතයේ දින සිට, එහෙත් ඒ යටතේ කරන ලද කිසිවකුට ඉන් හානියක් නොමැතිව පරිවර්තනය කරනු ලැබූ ලෙස සලකනු ලැබිය යුතු ය.

(4) යම් නියෝගයක් එසේ පරිවර්තනය කරනු ලැබූ ලෙස සලකනු ලබන දිනය පිළිබඳ නිවේදනය ගැසට් පත්‍රයෙහි පළ කරනු ලැබිය යුතු ය.

35. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතු ය.

අනනුකූලතාවක් ඇතිවූ විට සිංහල භාෂා පාඨය බලපැවැත්විය යුතු බව.

[25 වන වගන්තිය]

පළමුවන උපලේඛනය

1. විදේශීය ආයෝජන සහිත යම් කර්මාන්තයක්.
2. උසස් තාක්ෂණය යොදවා ගනු ලබන යම් කර්මාන්තයක්.
3. ශ්‍රී ලංකාවෙන් අපනයනය කිරීම සඳහා පාණ්ඩු නිෂ්පාදනය කරන යම් කර්මාන්තයක්.
4. බන්ධන ද්‍රව්‍ය හෝ අලුත් කළ නොහැකි ස්වාභාවික සම්පත් කැනීමේ, ඉවත් කර ගැනීමේ හෝ පිරිසැකසුම් කිරීමේ ලා සම්බන්ධ යම් කර්මාන්තයක්.
5. ආයුධ, වෙඩි ද්‍රව්‍ය, පුපුරන ද්‍රව්‍ය, යුධ වාහන සහ උපකරණ, ගුවන් යානා සහ වෙනත් යම් යුධ ආම්පන්න නිෂ්පාදනය කරන යම් කර්මාන්තයක්.
6. වස, මත් ද්‍රව්‍ය, මද්‍යසාර, අන්තරාදායක ඖෂධ සහ විෂ සහිත අන්තරාදායක කුලීර්මාව ද්‍රව්‍ය නිෂ්පාදනය කරන කර්මාන්තයක්.
7. මුදල්, කාසි සහ ආරක්ෂිත ලේඛන නිෂ්පාදනය කරන යම් කර්මාන්තයක්.
8. (අ) පිරිසැක සහ උපකරණ සඳහා යොදා ඇති ප්‍රාග්ධන ආයෝජනයෙහි අගය රුපියල් මිලියන හතරක් ඉක්මවන්නා වූ සහ  
(ආ) කර්මාන්තයෙහි සේවයේ නියුක්ත කර සිටින ස්ඵර සේවා නියුක්තයන් සංඛ්‍යාව පහතක් ඉක්මවන්නා වූ  
යම් කර්මාන්තයක්,

9. ආණ්ඩුවට අයත් යම් කර්මාන්තයක් හෝ කොටස්වලින් වැඩි ප්‍රමාණයක් ආණ්ඩුව විසින් දරනු ලබන යම් කර්මාන්තයක්.

[26 වන වගන්තිය]

දෙවන උපලේඛනය

1. ආයුධ, වෙඩි ද්‍රව්‍ය, පුපුරන ද්‍රව්‍ය, යුධ වාහන හා උපකරණ, ගුවන් යානා සහ වෙනත් යම් යුධ ආම්පන්න නිෂ්පාදනය කරන යම් කර්මාන්තයක්.
2. වස, මත් ද්‍රව්‍ය, මද්‍යසාර, අන්තරාදායක ඖෂධ සහ විෂ සහිත, අන්තරාදායක සහ කුලීර්මාව ද්‍රව්‍ය නිෂ්පාදනය කරන යම් කර්මාන්තයක්.
3. මුදල්, කාසි සහ ආරක්ෂිත ලේඛන නිෂ්පාදනය කරන යම් කර්මාන්තයක්.

දැරිලිකේන්දුවේ සිංහල පනත් කෙටුම්පත් වල සහ පනත් වල වාර්ෂික දායක මිල (දේශීය) රු. 870 කි.  
(විදේශීය) රු. 1,160 කි. කොලම් 1, රජයේ ප්‍රකාශන කාර්යාලයේ අධිකාරී වෙත හැම වර්ෂයකම  
දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා  
ලබාගත හැකිය.